



TRIBUNAL GHAL TALBIET ZGHAR

**GUDIKATUR DR.
PHILIP MANDUCA**

Seduta tal-15 ta' Gunju, 2006

Talba Numru. 20/2005

**Atlas Insurance Limited (C15239) de proprio kif ukoll
kif surrogata fid-drittijiet tal-assikurat tagħha Michael
Attard Limited**

Vs

**Sullivan Maritime Limited bhala agent tas-societa
estera Atlantica SpA di Navigazione armatur u jew
noleggjatur tal-bastiment MV Eurostar Valencia u
Cargo Handling Co. Ltd.**

It-Tribunal

Ra li fl-avviz tagħha s-socjeta attrici talbet il-hlas ta'

hames mijha u tmienja u ghoxrin Lira u erbghin centezmu
(Lm528.40c) rappresentanti danni kif ahjar spjegat fl-
avviz.

Ra d-dokumenti esebiti.

Ra r-risposti tal-konvenuti.

Ra li s-societa attrici cediet il-kawza fil-konfront ta' Cargo Handling Co. Ltd. stante transazzjoni.

Ikkunsidra li l-uniku punt li għadu pendenti f'din il-kawza huwa jekk s-socjeta' attrici għandhiex thallas għal ispejjes ta' dawn il-proceduri jew jekk s-socjeta Sullivan Maritime Ltd noe. għandhiex thallas l-ispejjes tagħha.

Illi mhux kontestat li t-tally sheets juru li ma kien hemm ebda kummenti dwar l-istat tal-vetturi meta dawn nizzlu mill-vapur. Għalhekk s-societa Sullivan Maritime Ltd. noe ma hiex risponsabbi għad-danni.

Illi s-societa attrici gabet provi li qabel ma infethet din il-kawza huma talbu hlas mis-socjeta' Sullivan Maritime Ltd. u l-istess socjeta' naqset li tirrispondi jew li tinforma lis-societa attrici li t-tally sheets kienu mingħajr kummenti dwar hsarat.

Illi fic-cirkostanzi s-societa attrici kienet ragjonevoli meta bdiet il-kawza ukoll kontra s-socjeta Sullivan Maritime Ltd.

Illi Sullivan Maritime Ltd. tghid li t-tally sheet għandu informazzjoni kunfidenzjali izda dan ma jfissirx li meta giet mitluba biex thallas l-istess socjeta' ma setghatx almenu tinforma lis-socjeta' attrici li t-tally sheets kienu "clean".

Illi fid-dawl tal-provi prodotti dan it-Tribunal, jastjeni milli jiehu konjizzjoni tal-kawza iktar fil-konfront ta' The Cargo Handling Co. Ltd. billi l-kawza giet ceduta fil-konfront tagħha, jichad it-talba għas-sorte fil-konfront ta' Sullivan Maritime Limited u jiddikjara li s-socjeta' attrici għandha thallas l-ispejjes tagħha u s-socjeta' Sullivan Maritime Limited għandha thallas l-ispejjes tagħha.

Kopja Informali ta' Sentenza

< Sentenza Finali >

-----TMIEM-----